

Reglur um rusk og burturkast frá húskjum í IRF-limakommunum (framhald)

Hesar reglur eru samtyktar á aðalfundi felagsins 3. mai 2007

- 8.3

Húski útvega og viðlíkahalda sjálvi stativ. Stativið skal vera av góðkendum slag sambær *Fylgiskjali 2.*
- 8.4

Um meira enn eitt húski er í einum sethúsum, hava tey skyldu til at hava felags støðu. IR avgerð, um hús við fleiri íbúðum, raðhús og íbúðir í ávísum økjum skulu brúka eina felagsbingju til pappír í staðin fyri posar. Viðkomandi íbúgvar og kommuna skulu kunna og hoyrast, áðrenn skipanin verður sett í verk.
- 8.5

IRF útvegar fyrstu ruskbingjuna, um so er, at íbúðirnar hava onnur ílöt frammanundan. Eftir hetta og í øki við nýbygðum íbúðum, hevur eigari ella eigarafelag skyldu til at útveð góðkent ílat fyri egnan kostnað.
- 8.6

IRF tekur ein hvítan posa frá hvørjum húski við føstum millumbilum. IRF útflyggjar hví posar í samsvarið við innsavningartíttleikan. Øll húski fáa einaferð um árið eitt yvirlit yv nær hvíti posin verður heintaður í teirra øki.
- 8.7

IRF kann, um serligar grundir eru fyri tí, gera av, at pappír ikki verður heintað í einari kommunu. Viðkomandi kommuna skal kunnast og hoyrast, áðrenn skipanin verður sett í verk. IRF kannar íbúgvarnar um skipanina.
- 8.8

Annars eru somu treytir galdandi fyri innsavning av hvíta posanum sum av gráa posanum

9. Innsavningar- ella avhendingarskipan fyri serliga dálkandi burturkast

- 9.1

Skipanin fevnir um innsavning av serliga dálkandi burturkasti frá húskjum.
- 9.2

IRF útflyggjar øllum húskjum í limakommununum ein reyðan posa við jøvnum millumbilum.
- 9.3

Hvørt húski fær ein nýggjan reyðan posa, so hvørt tað letur ein. Ruskinnsavnarin festir nýggja posan í ruskstativð á tryggn hátt. Tað er ikki loyvt at koyra annað í reyða posan enn tað, sum er fyriskivað í *Fylgiskjali 1.*
- 9.4

Eigarin setir reyða posan á støðuna hjá gráa ruskposanum eftir tørvi. Posakjafturin skal vera afturlatin á tryggn hátt.
- 9.5

Reyði posin kann latast á vælriggaða burturkastmóttøku í kommununi, sambært *Fylgiskj. 4.*

10. Móttøkustøð til rusk og burturkast

- 10.1

Kommunan hevur skyldu til at hava móttøkustøð til rusk og burturkast frá borgarunum sambært *Kunngerð um burturkast.*
- 10.2

Móttøkurnar skulu í minsta lagi verða gjørdar og skipaðar sum fyriskrivað í *Fylgiskjali 4* pkt. 1 og pkt. 2.1. Verða nevndu krøv ikki fylgd, er neyðugt at gera avtalu við IRF um fyribilsskipan í seinasta lagi ein mánað eftir, at hesar reglur eru samtyktar. Á smáplássun kunnu serligar skipanir verða settar í verk eftir avtalu við IRF.
- 10.3

Kommunan byggir og rekur móttøkustøðina í samráð við IRF, og hevur kommunan ábyrgðina av, at støðin verður rikin forsvarliga.
- 10.4

IRF letur bingjur til móttøkustøðina við atliti til íbúgvaratalið í kommununi, og ber kostnaðin av øllum vanligum viðlíkahaldi av teimum, sum stendst av vanligum sliti og el meðan kommunan ábyrgðast fyri skaða ella óhapp, sum ikki stendst av vanligum sliti og elli.
- 10.5

Kommunan ásetur sjálv, nær og hvussu leingi móttøkan er opin. Kommunan setir og lön fólki at vegleiða, og at hava eftirlit á móttøkustøðini.
- 10.6

Móttøkustøðin tekur bert móti ruski og burturkasti frá vanligum húsarhaldi.
- 10.7

Tá rusk og burturkast verður latið á kommunalar móttøkur, skal tað verða skilt sambært *Fylgiskjali 1* og skiljímøguleikunum á staðnum.
- 10.8

IRF tømir bingjurnar eftir tørvi. Tó skulu bingjur til burturkast, sum skal brennast, sum meginregla tømast einaferð um vikuna.
- 10.9

Kommunan hevur skyldu til at halda móttøkustøðina og økið rundan um reint og ruddiligt og fylgja teimum ásetingum, sum IRF setur.
- 10.10

Rusk og burturkast av bingjuplássum verður avroknað millum IRF og viðkomandi kommunu sambært *Fylgiskjali 5.*
- 10.11

Kommunur kunnu samstarva um burturkastmóttøku.

11. Fyrispurningar og fráboðanir

- 11.1

Fyrispurningar viðvíkjandi burturkasti skulu stílast til høvuðsskrivstovuna hjá IRF.
- 11.2

Fráboðanir um broytingar skulu latast kommununum í góðari tíð.

12. Undantøk

- 12.1

IRF kann í serligum førum gera undantak frá hesum reglum.
- 12.2

Nevndin í IRF hevur heimild til at gera broytingar í fylgiskjølunum til reglurnar, sum sk kunngerðast kommunum og borgarum í góðari tíð.

13. Eftirlit

- 13.1

Tann einstaka limakommunan í IRF hevur eftirlit við, at ásetingar í hesum reglum verða fylgdar.
- 13.2

Verða viðurskifti, sum ikki eru í samsvari við reglurnar staðfest, skal eigarin gera avtalu við kommununa um, at fáa hesi viðurskifti í rættlag innan ávís freist.
- 13.3

Kommunan boðar IRF frá, at viðurskiftini eru komin í rættlag.

14. Kærur

- 14.1

Kærur um innsavning av ruski og burturkasti skulu stílast beinleiðis til høvuðsskrivstovu hjá IRF.
- 14.2

Húski kunnu kæra avgerðir hjá IRF eftir hesum reglum til avvarandi kommunu.
- 14.3

Kommunur kunnu kæra avgerðir hjá IRF eftir hesum reglum til Heilsufrøðiligu starvstovuna.

15. Revsing

- 15.1

Verða ásetingar í hesum reglum ikki hildnar, kann IRF nokta fyri at taka ímóti ruski og burturkasti frá húskjum og bingjuplássum. IRF boðar viðkomandi kommunu frá hesi avgerð. Møguligt brot á lógir og kunngerðir nevndar í §1.1 kunnu verða revsað sambært ásetingum í hesum.

16. Gildiskoma

- 16.1

Reglurnar koma í gildið 30 dagar eftir, at tær eru samtyktar á aðalfundi felagsins.
- 16.2

Broytingar í hesum reglum skulu samtykkjast á aðalfundi felagsins.
- 16.3

Reglurnar verða lýstar í stóru dagbløðunum og á heimasíðuni *www.irf.fo* í seinasta lagi eina viku eftir, at tær eru samtyktar á aðalfundi felagsins.

Fylgiskjal 1. Flokkar av ruski og burturkasti

Rusk

Dømi um húsarhaldsrusk:

- dálkað ella vát pappír og papp
- mjólka- og juicepakkar
- matleivdir
- reinførispappír av ymiskum slag
- pappírsblæur og bind
- smá plastílöt og plastpakningur
- ymiskt annað rusk, sum skal brennast

Pappír

Dømi um pappír:

- tíðindabløð
- vikubløð
- lýsingarbløð
- reint pappír og papp
- smápakningur
- telefonbøkur

Papp

Dømi um papp:

- bylgjupapp
- grovt flatpapp
- pappeskur
- stuðulspapp

Lívrundið burturkast

Dømi um lívrundi burturkast:

- høvd og innvøllur av fiski, seyði og fugli
- fiskaskræða
- skinn
- fjarðar
- grindaleivdir

Jarn og metal

Dømi um jarn og metal:

- aluminiumslutir
- blikk
- hegn
- jarnlutir
- koparlutir
- komfýrar
- messinglutir
- mikroovnar
- oljufýrsketil
- onnur metal og metallutir
- sentrifugur
- súkkur
- trillibørur
- turkitrumlur
- tómur oljutangi
- uppvaskimaskinur
- vaskimaskinur
- ymiskt blandað metalskrambul

Køli- og frystiburturkast

Dømir um køli og frystiburturkast:

- frystiboksir,
- kuldaskáp

Elektronisk burturkast

Dømir um elektroniskt burturkast:

- fartelefonir
- kopimaskinur
- printarar
- sjónbandaspælarar
- sjónvørp
- skannarar
- teldur
- tól við battaríum at løða
- tónleikaskipanir
- útvørp

Serliga dálkandi ella vandamikið burturkast

Dømir um serliga dálkandi ella vandamikið burturkast:

- Ílöt við øllum sløgum av brúktari olju og smyrjioilju
- Ílöt við leivdum av máling, lakki og træverju
- Ílöt við leivdum av terpentini, bensini og annars tynnarum av øllum slag
- Ílöt við leivdum av eddikasýru, saltsýru, kaustiskari sodu og annars øllum sløgum av sýru og lúti
- Alt djóra- og plantueitur - eisini tóm ílöt ella tómir posar
- Ljósør, kyksilvurlampur, lágorkurperur og halogenperur
- Termometur, kondesatorar og blýleivdir
- Øll sløg av battaríum – eisini knappasellur og oyðiløgd battarí av fartelefonum, borimaskinum o.t.
- Smærri el-drivin ella battarídrivin amboð ella leiku
- Trýstfloskur

